

## वीरवर झुझार सिंह की प्रतिमा का अनावरण



**झुंझुनू, 22 फरवरी:** वीरवर झुझार सिंह संस्थान द्वारा रविवार को यहां आयोजित एक भव्य समारोह में केन्द्रीय खान मंत्री शीशराम ओला के मुख्य आतिथ्य तथा राज्य के जल संसाधन मंत्री महोपाल मदेरणा, थिरपाली आश्रम के स्वामी ओमपूर्ण स्वतन्त्र, राजस्थान जाट महासभा के अध्यक्ष राजाराम मील व अन्य उपस्थित मेहमानों के विशिष्ट आतिथ्य में लगभग 30 लाख रुपये की लागत से निर्मित वीरवर झुझार सिंह की प्रतिमा का अनावरण एवं स्मारक का लोकार्पण किया गया। इस स्मारक के निर्माण में जिन लोगों ने सहयोग किया उनके प्रति केन्द्रीय खान मंत्री ने आभार ज्ञापित किया। राज्य के जल संसाधन मंत्री महोपाल मदेरणा ने अपने सम्बोधन में कहा कि एक कबीला सरदार के रूप में यहां आकर झुंझुनू को बसाने वाले वीरवर झुझार सिंह की प्रतिष्ठा अब झुंझुनू की प्रतिष्ठा से जुड़ चूई है। थिरपाली आश्रम के स्वामी ओमपूर्ण स्वतन्त्र ने कहा कि महापुरुषों का सम्मान शब्दों से नहीं अपितु हमारे कर्मों से होता है। समारोह में राजस्थान जाट महासभा के अध्यक्ष राजाराम मील, समारोह के अध्यक्ष

चौधरी नन्दलाल सिंह, वीरवर झुझार सिंह संस्थान के अध्यक्ष बजरंग सिंह नेहरा, सचिव भीवाराम, डॉ. ईश्वर सिंह नेहरा आदि ने भी विचार व्यक्त किये। इस अवसर पर प्रधानाध्यापिका श्रीमती विनोद जानू व मेडिकल छात्र चैवर यादव ने ज्वैत प्रस्तुत किये, वीरवर झुझार सिंह संस्थान द्वारा प्रकाशित स्मारिका का विमोचन किया च्या, मूर्तिकार आनन्द शर्मा व स्मारक के भामाशाहों को सम्मानित किया च्या तथा डॉ. सलाऊ दीन चौपदार द्वारा प्राचीन सिक्के जड़ित झुझार सिंह की तस्वीर केन्द्रीय मंत्री शीशराम ओला को भेंट की चूई। मंच संचालन मूलचन्द व सत्यवीर झाड़ड़िया ने किया। समारोह में झुंझुनू के विधायक बृजेन्द्र सिंह ओला, जिला प्रमुख डॉ.राजबाला ओला, पूर्व विधायक रीडमल सिंह व प्रतिभा सिंह, झुंझुनू कृषि उपज मण्डी समिति के अध्यक्ष मालीराम नैण, जोधपुर केन्द्रीय सहकारी बैंक की अध्यक्ष श्रीमती लीला मदेरणा आदि भी मंचासीन थे तथा संस्थान के पदाधिकारी, शहर के गणमान्य नागरिक तथा बड़ी संख्या में अन्यजन उपस्थित थे।

## श्री राणी सती जी सेवा समिति यवतमाल का सप्तम वार्षिक महोत्सव सम्पन्न

**माई झुंझुनू।** यवतमाल श्री राणीसती मंदिर मार्ग लकड़गंज स्थित श्री राणी सतीजी सेवा समिति का चार दिवसीय सप्तम वार्षिक महोत्सव विभिन्न धार्मिक आयोजनों के साथ सानन्द सम्पन्न हुआ। रविवार को प्रातः 7 बजे आरती के बाद पंच ध्वजाओं के साथ गांधी नगर से मंदिर तक पालखी शोभायात्रा निकाली तथा ध्वजारोहण के पश्चात अखण्ड ज्योत ली गयी एवं उपस्थित भक्तों ने छपन भोग प्रसाद आरती के पश्चात वितरण किया गया। पंडित श्री ऋषिकुमार शर्मा बम्बई एवं श्री सुमित शर्मा कोलकाता द्वारा दादी के भजन मंगल पाठ किये गये। सोमवार को प्रातः 10 बजे लघु रूद्र अभिषेक, सहस्रधारा अभिषेक, प्रसाद वितरण एवं बुधवार को श्री उज्ज्वल खाकोलिया एवं भक्तों द्वारा सामूहिक भजन कीर्तन के साथ मंगल पाठ हुआ। चार दिवसीय महोत्सव में मुख्य रूप से पवन बाबू अग्रवाल, अशोक परसरामपुरिया, आशिष कलंत्री सीए, पिपुष बजाज, गिरीश अग्रवाल, गोपाल बाबू छगन लाल पोद्दार, राधेश्याम सिंघानिया, श्यामसुन्दर जैपुरिया, सुशील, नन्दलाल झुंझुनूवाला, ओमप्रकाश गोकुलचन्द गाडोदिया, विमल कुमार तुलस्यान आदि का सहयोग रहा।

## एस एम एल कॉलेज में एन डी ए सेमीनार

**माई झुंझुनू।** स्थानीय सेठ मोतीलाल महाविद्यालय, झुंझुनू में कर्नल एस एस राठौड़, निदेशक ए आर ओ, झुंझुनू के द्वारा एन सी सी के डेट एवं महाविद्यालय के सभी विद्यार्थियों को एन डी ए एवं सी डी एस के माध्यम से सेना में उच्च अधिकारी के पद पर नियुक्ति कैसे प्राप्त की जा सकती है के बारे में महत्वपूर्ण जानकारी दी गयी। इस अवसर पर महाविद्यालय के प्राचार्य डॉ. वी के शर्मा, उप प्राचार्य डॉ. आर के कटेवा, महाविद्यालय के एन सी सी प्रभारी मैजर माणकचन्द सीनी के द्वारा कर्नल ए एस राठौड़ का माल्यापण कर स्वागत किया गया। इस अवसर पर प्रो. सुरेश कुमार शर्मा, डॉ. मनोज कुमार उपध्याय, डॉ. अल्पना सैनी, डी एस रूहेला एवं महाविद्यालय के समस्त सदस्य उपस्थित थे।

## कुंआ पाबू धाम में वस्त्र वितरण कार्यक्रम

**माई झुंझुनू।** धार्मिक अनुष्ठानों के अंतर्गत गुप्त नगराओं की नवमी पर कुंआ पाबू धाम बगड़ में वस्त्र वितरण कार्यक्रम सम्पन्न हुआ जिसकी मुख्य अतिथि पूर्व विधानसभाध्यक्ष श्रीमती सुमित्रासिंह, कार्यक्रम अध्यक्ष धाम के महंत सिंह महाराज एवं विशिष्ट अतिथि चिड़ावा पंस प्रधान इन्द्रा डुडी एवं पूर्व सरपंच माखर के मदनलाल गुप्ता थे। इस अवसर पर 101 कन्याओं को भोजन करवाया तथा वस्त्र व दक्षिणा दी गयी। जरूरतमंदों को अन्य सामग्री में घी, बेस, साड़ियां, धोती, कुर्ता व कम्बलों का वितरण किया गया।

## मैक्स न्यूयॉर्क इंश्योरेंस की और से चैकअप कैम्प

**माई झुंझुनू।** मैक्स न्यूयॉर्क इंश्योरेंस कम्पनी की और से शहीद स्मारक झुंझुनू में चैकअप कैम्प बुधवार प्रातः लगाया गया जिसमें कम्पनी की और से डॉ. एल के शर्मा द्वारा प्रातः भ्रमण पर आने वाले करीब 60 व्यक्तियों की निशुल्क ब्लड प्रेशर एवं श्लुकोमीटर द्वारा मधुमेह की जांच की गयी। डॉ. एल के शर्मा ने अपने उद्बोधन में प्रातः भ्रमण एवं समय समय पर जांच करवाने के फायदों के बारे में बताया।

**आप ही नेबनाया, हमें निस्तर सपन्न आप ही से बाँधे, हम खुशियाँ हर पल**

## मण्डेलिया शिक्षण संस्थान का वार्षिकोत्सव

**माई झुंझुनू।** पिलानी स्थित इन्द्रमणि मण्डेलिया शिक्षा निकेतन महाविद्यालय एवं श्रीमती जानकी देवी मण्डेलिया गर्ल्स सी.सी. स्कूल का संयुक्त तत्वाधान में वार्षिकोत्सव एवं पुरस्कार वितरण समारोह शनिवार रात्रि को महाविद्यालय परिसर में धूमधाम से मनाया। समारोह के प्रारम्भ में मुख्य अतिथि जिला पुलिस अधीक्षक हरिप्रसाद शर्मा, मण्डेलिया शिक्षण संस्थान के अध्यक्ष उद्योगपति श्रवण कुमार मण्डेलिया, विशिष्ट अतिथि राजेश केडिया, गोविन्द देवड़ा, उपकुलपति अश्विनी शर्मा, राधेश्याम शाह, प्राचार्य रश्मि पाण्डे, प्रधानाचार्य आशा रंजीत आदि संस्थान के संस्थापक शिक्षानुरागी स्व. दुर्गाप्रसाद मण्डेलिया की मूर्ति एवं मां सरस्वती की प्रतिमा पर पुष्प अर्जित किए। संस्थान की छात्राओं द्वारा विभिन्न विषयों की लगायी गयी प्रदर्शनियों का

## नेत मघ कॉलेज रेंजर गाइड का समारोह

**माई झुंझुनू।** सेठ नेतराम मघराज टीबड़ेवाल राजकीय महिला महाविद्यालय में मंगलवार को रेंजर गाइड का वार्षिकोत्सव व पारितोषिक वितरण समारोह कार्यवाहक प्राचार्य हीरालाल मील की अध्यक्षता में सम्पन्न हुआ। समारोह के मुख्य अतिथि विशिष्ट अतिथि मान महेंद्रसिंह भाटी सी.ओ. स्काउट व गाइड थे। उन्होंने भामाशाह विश्वनाथ टीबड़ेवाल द्वारा महाविद्यालय के प्रति विशेष लगाव की सराहना की। कार्यक्रम संयोजक प्रो. रतनकुमार स्वामी ने रेंजर गाइड ग्रुप का वार्षिक प्रतिवेदन प्रस्तुत किया।

## सेठ नेतराम मघराज कॉलेज की छात्राओं ने लहराया परचम

**माई झुंझुनू।** स्थानीय नेतराम मघराज टीबड़ेवाल राजकीय महिला महाविद्यालय की छात्राओं ने सांस्कृतिक एवं साहित्यिक समिति के सहप्रभारी प्रो. रतनकुमार स्वामी के निर्देशन में मनभरी देवी स्नातकोत्तर महाविद्यालय, चनाना में आयोजित अंतर महाविद्यालय सांस्कृतिक प्रतियोगिता में जीत का परचम लहराया। विजेता छात्राओं को प्राचार्य हरिराम रोलन के सांस्कृतिक एवं साहित्यिक समिति के संयोजक डॉ. डी. पी. मीणा ने महाविद्यालय में सम्मानित कर उनका उत्साहवर्धन किया।

## झुंझुनू विधायक एवं नेपाल के सांसद का सम्मान

**माई झुंझुनू।** एस एस मोदी एज्युकेशन ट्रस्ट की और से गुरुवार सांयकाल एस एस मोदी स्कूल प्रांगण में झुंझुनू विधायक शीशराम ओला एवं नेपाल के सांसद राजेन्द्र खेतान का सम्मान किया गया। झुंझुनू विधायक शीशराम ओला ने अपने उद्बोधन में कहा कि झुंझुनू को गर्व है कि यहां के प्रवासी बन्धुओं ने पुरी दुनिया में शेखावाटी का नाम रोशन किया है जिनमें से एक है नेपाल के सांसद राजेन्द्र खेतान जिन्होंने अपनी मेहनत एवं लगन से आज यह मुकाम हासिल किया। खेतान ने न केवल बाहर व्यापार में बल्कि राजनीतिक क्षेत्र में भी परचम लहराया है।

सांसद राजेन्द्र खेतान ने बताया कि उनके पूर्वज सैंकड़ों वर्ष पूर्व जिले के बाकरा गांव से बाहर जाकर बसे थे परन्तु उनका मातृभूमि से सदैव लगाव बना रहा। उन्होंने नेपाल व भारत के बीच अच्छे मधुर सम्बंधों की चर्चा करते हुए कहा कि उन्हें और प्रगाढ़ व मजबूत बनाने की आवश्यकता है जिसके लिए वे सदैव प्रयत्नशील रहेंगे। उन्होंने भारत में युरोप की मल्टीनेशनल कम्पनी के सहयोग से इन्डस्ट्री लगाने की

## शिव देवी देवी प्रसाद गोयनका ट्रस्ट द्वारा नवलगढ में चिकित्सा शिविर

**माई झुंझुनू।** लायन्स क्लब नवलगढ की और से श्रीमती शिव देवी देवी प्रसाद गोयनका फाउण्डेशन ट्रस्ट मुम्बई के सौजन्य से निशुल्क हृदय एवं मधुमेह चिकित्सा शिविर लगाया गया। हृदय रोगियों को ईलाज अपोलो युप ऑफ हास्पिटल के चिकित्सकों ने तथा मधुमेह रोगियों का ईलाज डॉ. सुनील कुमार ढण्ड ने किया। इस अवसर पर क्लब अध्यक्ष डॉ. दयाशंकर जांगिड़, सचिव डॉ. राकेश शर्मा, श्रीराम शाह सहित अन्यजन उपस्थित थे।

## चैतन्य गुरुजी का मनोयोग साधना शिविर सम्पन्न

**माई झुंझुनू।** परम तपस्वी स्वामी गुरुजी के पावन सानिध्य में आयोजित मनोयोग साधना शिविर दिनांक 2 से 9 फरवरी तक केशव आदर्श विद्या मंदिर में सानन्द सम्पन्न हुआ। शिविर में करीब 170 साधकों ने भाग लेकर इसका लाभ उठाया। शिविर स्थानीय केशव आदर्श विद्या मंदिर में प्रातः व सांय 5.30 से 7.30 तक लगाया गया जिसमें गुरुजी द्वारा 1 घण्टे की प्रकटीकल साधना व 1 घण्टे का प्रवचन कर जिनदगी से जुड़ी अहम समस्याओं का समाधान करने का प्रयास किया गया। गुरुजी ने मानव को पांच चीजें जिन्दगी भर के लिए जीवन में अपनाते की प्रेरणा दी गयी ताकि मानव मात्र का जीवन सफल हो सके। जिनमें सत्य का पालन हर काम में सत प्रतिशत भागीदारी, दिखावापन की प्रकृति से दूर रहना, दिमाग की संकीर्णता हटाकर खुलापन रखना व अधिकाधिक मौन में रखना। इसके अलावा उन्होंने यह भी बताया किय चाय, कॉफी, तम्बाकू आदि को छोड़ देना चाहिए। उन्होंने कहा कि सफलता प्राप्त करने में 3 चीजें मुख्य रूप से बाधक हैं जो हैं आलस्य, लापरवाही व झूट लेने की आदत। अतः इन तीनों चीजों का हमें तुरन्त प्रभाव से त्याग कर देना चाहिए। गुरुजी ने अपनी योजना नेबर हुड फैमिली क्लब के बारे में भी जानकारी दी व 40-40 परिवारों का एक 2 क्लब बनाने का सुझाव दिया जिससे चालीस परिवार एक ही परिवार के माहौल में आनन्दपूर्वक रह सकें। शिविर समापन



के दिन 9 फरवरी को गुरु जी द्वारा विभिन्न प्रकार के खेल खिलाये गये व सभी साधकों को नाश्ता व दोहपर का भोग दिया गया। शिविर में परमेश्वर हलवाई, वृजकिशोर अग्रवाल, अनिल बंसल, देवेन्द्र खत्री, शिखरचन्द जैन, मनोहरलाल गाडिया, मनोहर लाल राणासरिया, केवी चशिष्ठ, रामगोपाल शर्मा, अनिल गोविन्द कुमावत सहित जन ने भाग लिया।

## संता बाबा को महंत की पदवी सौंपी

**माई झुंझुनू।** संत समाज के सानिध्य में मस्तराम बाबा की धूर्ती पर उनकी सतरहवीं पर चादर की रस्म अदा करके संता बाबा को चादर औंढाकर महंत की पदवी सौंपी गयी। सतरहवीं पर आश्रम मनोडा पहाड़ में भण्डारे के आयोजन में संत, भक्तजन बड़ी संख्या में उपस्थित थे।



**फोटो : रामनिवास सोनी**  
दिशा में उनके द्वारा किये जा रहे सकारात्मक प्रयासों की जानकारी दी। उन्होंने बताया कि नेपाल सांसद में तेरह भारतीय हैं। इससे पूर्व एस एस मोदी ट्रस्ट के समन्वयक आदित्य मोदी ने अतिथियों का सम्मान किया जबकि ट्रस्ट की निदेशक अनिता बंसल ने आगुन्तकों का आभार व्यक्त किया।

इस अवसर पर एस एस मोदी ट्रस्ट से श्रीमती सेहलता शेखावत, श्रीमती रश्मि शेखावत, रीना कपूर, श्रीमती सुनिता चन्द्रकांत मोदी एवं स्टीफ तथा गणमान्यजन ने एमजेएफ लायन श्रवण केजड़ीवाल, पी एल हलवाई,

एमजेएफ लायन डी एन तुलस्यान, ताराचन्द गुप्ता भोड़कीवाला, गीतुयुग मोदी, डॉ. आर के कटेवा, डॉ. वी के शर्मा, प्रदीप मोदी, राजेश केजड़ीवाल, निर्मल मोदी, सम्पत चुड़ेलेवाला, सत्यदेव दड़िया सहित बड़ी संख्या में अन्यजन उपस्थित थे।

इसके पश्चात अतिथियों के सम्मान में आयोजित स्वल्पाहार में आगन्तुक शामिल हुए। विधायक एवं सांसद ने ट्रस्ट द्वारा संचालित स्कूल परिसर में विभिन्न स्कूलों का अवलोकन भी किया। इस समारोह के पश्चात माई झुंझुनू डॉट कॉम के बारे में जब सांसद खेतान को डी एन तुलस्यान ने जानकारी देनी चाही तो वे तपाक से बोले कि आपका ई मेल मुझे बराबर आता रहता है तथा मैं आपका वैबपेर्टल एवं समाचार पत्र नियमित रूप से देखता रहता हूं। उन्होंने इसकी सराहना करते हुए इसके उज्ज्वल भविष्य की कामना की।

## जीबी मोदी ने मनाया बसन्तोत्सव

**माई झुंझुनू।** राजपूताना शिक्षा मण्डल मुम्बई द्वारा संचालित जी बी मोदी सी.सी. स्कूल, स्टेशन रोड, झुंझुनू में विद्या की देवी अधिष्ठाती देवी मां सरस्वती की उत्साह व श्रद्धा के साथ पूजा अर्चना बसन्त पंचमी पर की गयी। प्राचार्य एस एस कुकरेती ने दीप प्रज्वलन के साथ कार्यक्रम का शुभारम्भ किया। उप प्राचार्य मंजू खण्डेलवाल ने बच्चों को प्रभावी उद्बोधन में पर्व का महत्व बताया। समापन पर प्रसाद वितरण किया गया। कार्यक्रम का कुशल संचालन प्रमिला शर्मा एवं पूजन गुप्ता ने किया।

## आदर्श बाल निकेतन में बसंत पंचमी मनाई

**माई झुंझुनू।** स्थानीय चूणा स्थित आदर्श बाल निकेतन अंग्रेजी माध्यम विद्यालय परिसर में बसंत पंचमी उत्सव बड़े धूमधाम व हर्षोल्लास के साथ मनाया गया। बच्चों के चेहरों पर खुशी की लहर झलक रही थी। इस अवसर पर बच्चे रंग बिरंगे पीले कपड़ों ने विद्यालय में आये जैसे सूरजमुखी के फूल खिल रहे थे। बसंत आगमन के अवसर पर विद्यालय की प्राचार्या श्रीमती रंजना सोनी ने सरस्वती वंदना की। सभी अध्यापिका व बच्चों ने भी सरस्वती मां के सामने पूजा याचना कर पुष्प अर्पित किये। अंत में अध्यापिका सत्यवति आर्य ने बसंत पंचमी उत्सव का महत्व बताया और बच्चों को मिठाई वितरित की।

## मारवाड़ी युवा मंच नवलगढ ने स्मारक संरक्षण की पहल की

**माई झुंझुनू।** नवलगढ शाखा मारवाड़ी युवा मंच ने अम्बेडकर पार्क की साफ सफाई करके स्मारकों के संरक्षण अभियान में अपनी सकारात्मक भूमिका दर्ज करवाई है। नवलगढ में अम्बेडकर पार्क एवं स्मारक स्थल के रूप में प्रख्यात है जिसमें कार्यकर्ताओं ने पोस्टर आदि न चिपकाने का आह्वान जन साधारण से किया तथा श्रमदान कर अनुटी पहल की है। मंच नवलगढ शाखा अध्यक्ष हरिश हिन्दुस्तानी के नेतृत्व में अन्यजन ने पूर्ण सहयोग दिया।

## स्व. शिवनाथसिंह गिल क द्वितीय पुण्य तिथि मनाई

**माई झुंझुनू।** स्व. शिवनाथसिंह गिल की द्वितीय पुण्य तिथि पर एक श्रद्धांजलि सभा का आयोजन किया गया जिसमें वैदिक आश्रम पिपराली के संत स्वामी सुमेधानन्द सरस्वती ने स्व. गिल को युग पुरुष बताते हुए उनके जीवन से प्रेरणा लेने का आह्वान किया।

स्व. शिवनाथसिंह गिल स्मृति संस्थान की और से प्रतिभावान छात्र छात्राओं को पुरुस्कृत भी किया गया। पूर्व जिला प्रमुख एडवोकेट मदनसिंह गिल जो कि स्व. शिवनाथसिंह गिल के सुपुत्र हैं ने भी विचार व्यक्त किये। इस अवसर पर बड़ी संख्या में उपस्थित गणमान्यजन एवं ग्रामवासियों ने स्व. गिल को श्रद्धांजलि अर्पित की।

### मानसिक विकार-क्रोध भावना

मानव स्वभाव बड़ा विचित्र है। एक और तो वह शक्ति सम्पन्न कुछ लोगों से उनकी उपेक्षा और क्रोध के बालजूद बड़ी नम्रता से पेश आता है जबकि दूसरी और दूसरे की बेहद सामान्य बात ही क्रोधित हो उठता है। वास्तव में प्रायः देखा जाता है कि क्रोध हमेशा अपने से कमजोर पर टूटता है। यह भावना स्वयं व सामने वाले दोनों की मानसिक, शारीरिक समस्याओं की विस्तार करती है। हिस्टीरिया, डायबिटीज, हार्टअटेक, डिप्रेशन की बीमारियों के शिकार बन जाते हैं। इसके लिए आवश्यक है कि औरों की भूलों को भूलना चाहिए और अपनी स्वभाव वृत्ति को सुधराना चाहिए। अनावश्यक परिस्थिति में कभी कभी सही समय पर गुस्सा करें तो उस प्रक्रिया को व्यवस्थित ढंग से करें। मानव जीवन में काम रस, भाव रस और ज्ञान रस प्रवाही है। इसके अनुसार गाने सुनना, नृत्य करना, प्रकृति के साथ समय व्यतीत करना, योग करना, पानी पी लेना, पैदल चलना, अहिंसा, धार्मिक क्रियाएं आदि का उपयोग करना है। हरा रंग भी मनोभाव की शांत एवं संयत करने के लिए उपयोगी है। अतः मन में हरियाली, वन पेड़, पौधे, खेत आदि का ध्यान करना चाहिए। कड़ा शब्द बोलने पर तुरन्त लगाएँ मरहम.....कहीं आपकी छोटी सी भूल से रिश्ते रेत की तरह न फिसल जाएं। जैसे अपने कुविचारों से बचने की कोशिश करें व ध्यान अभ्यास द्वारा खुद को साध लेवे। क्रोध भावना के दुष्परिणामों के बारे में सोचकर ज्ञान गंगा नहा ज्ञानामृत सब पीएं और पिलाएं ताकि हर कली मुस्काएं, मधुरता से भरकर।

**नन्दलाल तुलस्यान मुम्बई प्रवासी**

**"क्या हम आने वाले 50 साल वैसे ही गुजारना चाहते हैं जैसे पिछले पचास साल गुजरे थे?" कुछ करने की भी कीमत चुकानी पड़ती है और कुछ न करने की भी चुकानी पड़ती है। फैसला आपका है।" अगर हम समाधान का हिस्सा नहीं है तो हम ही समस्या हैं।" शिव खेडा**